

श्री ५ को सरकार

भूमिसुधार तथा व्यवस्था मन्त्रालयको सूचना

ताप्लेजुङ्ग र कास्की जिल्लामा जग्गा नापजाँच हुँदा वन जंगलको सीमाना (डिमार्केशन) नछुट्टिएको कारणबाट निजी जग्गा वा आवादीसँग जोडिएको जग्गा र वन जंगल बीच विवाद उत्पन्न भई जग्गा दर्ता हुन नसकेकोले श्री ५ को सरकारले जग्गा (नापजाँच) ऐन, २०१६ को दफा ११ ख. ले दिएको अधिकार प्रयोग गरी उक्त जिल्लाहरूका लागि देहायबमोजिमको छुट्टा-छुट्टै समितिको गठन गरी सो समितिको काम, कर्तव्य, अधिकार र कार्यविधि देहायबमोजिम हुने गरी तोकेको छ।

१. समिति:-

- | | |
|---|--------------|
| १. प्रमुख जिल्ला अधिकारी | - अध्यक्ष |
| २. प्रतिनिधि, जिल्ला विकास समिति | - सदस्य |
| ३. जिल्ला वन अधिकृत | - " |
| ४. माल वा मालपोत अधिकृत | - " |
| ५. समस्या एवं सरोकार परेका गाउँ विकास समितिका अध्यक्ष | - " |
| ६. समितिको अध्यक्षले तोकेको दुईजना व्यक्ति | - " |
| ७. नापी अधिकृत | - सदस्य-सचिव |

२. समितिको काम, कर्तव्य र अधिकार:-

१. नापजाँच भएका सम्बन्धित जिल्लाहरूमा सार्वजनिक जग्गा, सरकारी जग्गा वा वन सीमाना भित्रको जग्गा मिची नाप नक्सा गराइ दर्ता गरे गराएको भन्ने सम्बन्धमा जग्गा (नापजाँच) ऐन, २०१६ तथा जग्गा (नापजाँच) नियमावली, २०३२ अनुसार आवश्यक छानविन एवं जाँचबुझ गर्ने र आवश्यक निर्णय गरी सो सुधार गर्ने।
२. सरकारी वन जंगल तथा व्यक्ति विशेषको हक भोगको जग्गामा साँध सीमाना यकीन गरी दर्ता गर्ने समस्या परेमा सो सम्बन्धमा छानविन एवं जाँचबुझ गरी आवश्यक निर्णय गर्ने।
३. नापीका समयमा वन जङ्गल देखिएका तर व्यक्ति विशेषले तिरो तिरान गरी भोगचलन गरी आफ्नो हक प्रमाणको निजी जग्गा भनी दावी गरेमा वन क्षेत्रको जग्गा हो वा व्यक्तिगत निजी हो भन्ने सम्बन्धमा छानविन गरी

(३)

आधिकारिकता सुदूरप विभागबाट प्रमाणित गरिएपछि मात्र लागु हुनेछ।

निर्णय गर्ने र निजी जग्गा ठहरिएमा निजी वन जंगल राष्ट्रियकरण ऐन, २०१३ को दफा २ को उपदफा (१) को प्रतिबन्धात्मक वाक्यांशको खण्ड (ख) मा उल्लेख भएअनुसार पहाडमा २५ रोपनीसम्म वन जंगल निजी वनको रूपमा दर्ता गर्ने निर्णय गर्ने ।

४. कुनै क्षेत्रमा सामुदायिक वन राख्न चाहेमा सामुदायिक वन उल्लेख गरी नापजाँच गराउन आवश्यक निर्णय गर्ने ।

५. जग्गा (नाप जाँच) ऐन, २०१६ को दफा ११ ख. मा उल्लेख भए अनुसार- का कुराहरूमा सुधार गर्ने वा समस्या सुल्झाउने सम्बन्धमा स्थानीय प्रशासन ऐन, २०२८, मालपोत ऐन, २०३४ तथा मालपोत नियमावली, २०३६ र वन ऐन, २०१८ मा उल्लेखित अधिकारहरू समेत प्रयोग गरी आवश्यक निर्णय गर्ने ।

६. जग्गा (नाप जाँच) ऐन, २०१६ तथा जग्गा (नाप जाँच) नियमावली, २०३२ बमोजिम निर्णय गर्दा सो मा उल्लेखित विषयमा सोही बमोजिम र सो मा उल्लेख नभएका तर यस समितिलाई निर्णयको लागि आवश्यक पर्ने अन्य प्रचलित कानूनमा उल्लेख भएका सम्बन्धित सबै अधिकारहरू प्रयोग गर्ने ।

७. यसरी जाँचबुझ एवं छानविन गर्दा प्रचलित ऐन नियम विपरित अनियमित काम कारवाही भए गरेको देखिएमा सो अनियमित कुराहरू सुधार गर्ने वा समस्या सुल्झाउन आवश्यक परे दर्ता बदर गर्ने समेत निर्णय गर्न र यसरी छानविन गर्दा कुनै कर्मचारीले जानाजानी प्रचलित ऐन, नियमको विखिलाप काम कारवाही गरेको देखिन आएमा त्यस्ता कर्मचारीलाई आवश्यक विभागीय कार्यवाही गर्न आफ्नो राय ठहर साथ सम्बन्धित विभागमा पठाउने ।

३. समितिको कार्याविधि:-

समितिको कार्याविधि समितिले काम शुरू गरेको मितिले ६ महिनाको हुनेछ ।

आज्ञाले,

शरदकुमार भट्टराई

श्री ५ को सरकारको का. मु. सचिव

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।